

आई आदिशक्ती सेवाभावी संस्था, भांडणे, ता. साक्री,
जि. धुळे या संस्थेस कायमस्वरूपी रद्द करण्यात
आलेली “जन उत्कर्ष प्रबोधनी, ता. तलासरी, जि.
रायगड संचलित अनुदानित आश्रमशाळा मुमुंशी,
ता. पेण, जि. रायगड ” ही आश्रमशाळा हस्तांतरीत व
स्थलांतरीत करुन मौजे नांदवण पैकी शिवपाडा, ता.
साक्री, जि. धुळे येथे चालविण्यास मान्यता देण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक: अआशा-२०२३/प्र.क्र.२५३/का-११
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२
दिनांक:- ०९ जानेवारी, २०२४

- १) आयुक्त, आदिवासी विकास, नाशिक यांचे आदेश क्र. अनुआशा.२०१८/प्र.क्र.३/२०१५/
मुमुंशी, दिनांक ०१.०३.२०१८
- २) आदिवासी विकास विभाग, शासन निर्णय क्र.अआशा.२०१९/प्र.क्र.१०२/का.११,
दि. ११.०६.२०१९.
- ३) आदिवासी विकास विभाग, शासन निर्णय क्र. अआशा-२०२३/प्र.क्र.७१/का.११,
दि.२३.०८.२०२३
- ४) अध्यक्ष, आई आदिशक्ती सेवाभावी संस्था, भांडणे, ता. साक्री, जि. धुळे यांचे
दि. २३.१०.२०२३ रोजीचे पत्र.
- ५) आयुक्त, आदिवासी विकास आयुक्तालय, महाराष्ट्र राज्य, नाशिक यांचे पत्र क्र. अनुआशा
२०२३/प्र.क्र.६८/का-७(२)/७५००, दिनांक ०७.११.२०२३

प्रस्तावना

आदिवासी विकास विभागातील मान्यता रद्द करण्यात आलेल्या/बंद करण्यात आलेल्या
अनुदानित आश्रमशाळा अन्य संस्थेस चालविणेस देण्याबाबतची कार्यपध्दती दिनांक २३.०८.२०२३
रोजीच्या शासन निर्णयान्वये निश्चित करण्यात आली आहे.

अध्यक्ष, आई आदिशक्ती सेवाभावी संस्था, भांडणे, ता. साक्री, जि. धुळे यांनी दिनांक
२३.१०.२०२३ रोजीच्या पत्रान्वये संस्थेस मौजे नांदवण पैकी शिवपाडा, ता. साक्री, जि. धुळे येथे
राज्यातील बंद पडलेली अनुदानित आश्रमशाळा हस्तांतर व स्थलांतर करुन चालविण्यास
मिळण्याबाबत प्रकल्प अधिकारी, एकात्मिक आदिवासी विकास प्रकल्प, धुळे यांचेकडे प्रस्ताव सादर
केला होता. सदर प्राप्त प्रस्तावाच्या अनुषंगाने शिक्षण विस्तार अधिकारी, एकात्मिक आदिवासी
विकास प्रकल्प, धुळे यांनी दिनांक २३.१०.२०२३ रोजी नियोजित आश्रमशाळेच्या जागेस भेट दिली.
सदर भेटीच्या निरीक्षणामध्ये प्रस्तवित गाव परिसरात संस्थेने सादर केलेल्या प्रमाणपत्रामध्ये
साधारण १६ ते १७ हजार आदिवासी लोकसंख्या असल्याचे नमूद केले आहे. सदर गावापासून ३०
कि.मी. अंतरावर शासकीय/अनुदानित आश्रमशाळा नाही. या परिसरामधील आदिवासी विद्यार्थ्यांना
शिक्षणाच्या प्रवाहात आणणे यासाठी तेथे निवासी आश्रमशाळा सुरु करणे आवश्यक आहे. त्यामुळे
शिंदखेडा परिसरात निवासी आश्रमशाळेची आवश्यकता आहे. तसेच परिसरातील आदिवासी

विद्यार्थ्यांच्या शिक्षणासाठी मौजे नांदवण पैकी शिवपाडा, ता. साक्री, जि. धुळे याठिकाणी अनुदानित आदिवासी आश्रमशाळा सुरु करण्याची शिफारस संबंधित प्रकल्प कार्यालयाने केली आहे.

त्यानुषंगाने सदर भागातील प्रामुख्याने आदिवासी विद्यार्थ्यांच्या शिक्षणासाठी मौजे नांदवण पैकी शिवपाडा, ता. साक्री, जि. धुळे या ठिकाणी राज्यातील मान्यता रद्द केलेली आश्रमशाळा हस्तांतरित व स्थलांतरीत करून स्वयंसेवी संस्थेमार्फत चालविण्याची बाब शासनाच्या विचाराधीन होती.

शासन निर्णय-

आयुक्त, आदिवासी विकास यांच्या दिनांक ०१.०३.२०१८ च्या आदेशान्वये कायमस्वरूपी मान्यता रद्द करण्यात आलेली “जन उत्कर्ष प्रबोधन ता. तलासरी, जि. रायगड संचलित अनुदानित आश्रमशाळा मुमुंशी, ता. पेण, जि. रायगड” ही अनुदानित आश्रमशाळा हस्तांतरित व स्थलांतरीत करून आई आदिशक्ती सेवाभावी संस्था, भांडणे, ता. साक्री, जि. धुळे या संस्थेस मौजे नांदवण पैकी शिवपाडा, ता. साक्री, जि. धुळे येथे सन २०२४-२५ या शैक्षणिक वर्षापासून रेणुका माता अनुदानित प्राथमिक आश्रमशाळा, नांदवण पैकी शिवपाडा, ता. साक्री, जि. धुळे या नावाने चालविण्यास पुढील अटीच्या अधिन राहून मान्यता देण्यात येत आहे.

- (१) अपर आयुक्त, आदिवासी विकास, नाशिक यांनी ३० दिवसांचे आत हस्तांतर व स्थलांतर आदेश निर्गमित करावे. असे आदेश निर्गमित झाल्यानंतर आई आदिशक्ती सेवाभावी संस्था, भांडणे, ता. साक्री, जि. धुळे या संस्थेने उपरोक्त अनुदानित आश्रमशाळा शैक्षणिक वर्ष सन २०२४-२५ पासून सुरु करावी व शाळा सुरु केल्याच्या दिनांकापासून ३० दिवसांच्या आत आयुक्त, आदिवासी विकास, आदिवासी विकास आयुक्तालय, महाराष्ट्र राज्य, नाशिक अपर आयुक्त, आदिवासी विकास, नाशिक/ठाणे व प्रकल्प अधिकारी, एकात्मिक आदिवासी विकास प्रकल्प, धुळे/ पेण यांना त्याबाबत कळविण्यात यावे.
- (२) मान्यता रद्द करण्यात आलेल्या आश्रमशाळेमध्ये कोणते वर्ग सुरु होते व किती पदास मान्यता होती. तसेच शिक्षक व शिक्षकेत्तर कर्मचारी किती होते याबाबतची माहिती प्रकल्प अधिकारी, एकात्मिक आदिवासी विकास प्रकल्प, पेण यांनी आई आदिशक्ती सेवाभावी संस्था, भांडणे, ता. साक्री, जि. धुळे या संस्थेस कळवावी.
- (३) आश्रमशाळेतील आवश्यक पद भरतीसाठी अपर आयुक्त, नाशिक यांची मान्यता घेण्यात यावी. तसेच पदमान्यता देताना संदर्भ क्र. २ मधील नमूद शासन निर्णय दिनांक ११.०६.२०१९ च्या शासन निर्णयातील तरतुदींचे पालन करावे.
- (४) आई आदिशक्ती सेवाभावी संस्था, भांडणे, ता. साक्री, जि. धुळे या स्वयंसेवी संस्थेने शिक्षक-शिक्षकेत्तर कर्मचा-यांची नियुक्ती करताना शासनाने विहित केलेल्या अटी-शर्ती व नियमांचे पालन करावे. विहित अर्हताप्राप्त कर्मचा-यांची नेमणुक न केल्यास संस्थेस देय असलेले अनुदान अनुज्ञेय असणार नाही. प्रकरणपरत्वे आश्रमशाळेची मान्यता रद्द करण्यात येईल. अप्रशिक्षित शिक्षक उमेदवारांची नियुक्ती केल्यास त्यांच्या वेतनाची जबाबदारी शासनाची राहणार नाही व त्याची सर्वस्वी जबाबदारी संस्थेची राहिल याची संस्थेने नोंद घ्यावी.
- (५) नवीन संस्थेने आश्रमशाळेत वर्गखोल्या व निवासाची स्वतंत्र इमारतीमध्ये व्यवस्था करावी. तसेच इमारतीमध्ये मानकाप्रमाणे स्नानगृहे, शौचालये उपलब्ध करून द्यावीत आणि शुध्द पाण्याची मुबलक व्यवस्थाही उपलब्ध करून द्यावी.

- (६) आई आदिशक्ती सेवाभावी संस्था, भांडणे, ता. साक्री, जि. धुळे या स्वयंसेवी संस्थेस शासनाने वेळोवेळी विहित केलेल्या सुत्रानुसार नुसार अनुदान अनुज्ञेय राहिल.
- (७) संस्थेने अनुदानित आश्रमशाळासाठी 'आश्रमशाळा संहिता' तसेच शासनाने वेळोवेळी विहित केलेल्या अटी, शर्ती व नियमांचे पालन करावे.
- (८) आई आदिशक्ती सेवाभावी संस्था, भांडणे, ता. साक्री, जि. धुळे या संस्थेने सदर आश्रमशाळा अन्यसंस्थेस चालविण्यास देवू नये.
- (९) बालकांचा सक्तीचा व मोफत शिक्षणाचा अधिकार अधिनियम, २००९ अंतर्गत नमूद करण्यात आलेल्या सोयी-सुविधा विद्यार्थ्यांना उपलब्ध करणे संस्थेवर बंधनकारक राहिल.
- (१०) प्रत्येक वर्गात किमान ४० निवासी व १० बहिस्थ विद्यार्थी असावेत. सर्व निवासी विद्यार्थी हे अनुसूचित जमातीचे असतील.
- (११) शासनाने विहित केलेल्या अटी, शर्ती व नियमांचे पालन न केल्याचे निदर्शनास आल्यास तसेच उपरोक्त आश्रमशाळेबाबत गैरव्यवहार/गैर व्यवस्थापन याबाबत तक्रारी आल्यास संस्थेच्या आश्रमशाळेची मान्यता रद्द करण्यात येईल.
- (१२) आयुक्त, आदिवासी विकास आयुक्तालय, नाशिक यांनी वरील संदर्भ क्र. ३ मधील नमूद शासन निर्णय दि. २३ ऑगस्ट, २०२३ मधील तरतुदीच्या अनुषंगाने संस्थेकडून आवश्यक त्या कागदपत्रांची पूर्तता करून घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०१०९१८२०२५१४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उदय ग. गवस)

अवर सचिव, महाराष्ट्र शासन

प्रत,

१. मा. राज्यपालांचे सचिव यांचे कार्यालय, राजभवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई.
३. मा. मंत्री (आदिवासी विकास) यांचे खाजगी सचिव, मंत्रालय, मुंबई.
४. मा. लोकआयुक्त आणि उप लोकआयुक्त, महाराष्ट्र राज्य, मुंबई.
५. मा. अध्यक्ष, महाराष्ट्र राज बाल हक्क संरक्षण आयोग, वरळी, मुंबई-१८
६. आयुक्त, आदिवासी विकास आयुक्तालय, नाशिक.
७. अपर आयुक्त, आदिवासी विकास, ठाणे/नाशिक.
८. आयुक्त, आदिवासी संशोधन व प्रशिक्षण संस्था, पुणे.
९. जिल्हाधिकारी, धुळे/ठाणे.
१०. शिक्षण संचालक (प्राथमिक), महाराष्ट्र राज्य, पुणे.

११. सहसंचालक, महाराष्ट्र राज्य, पेण/ठाणे.
१२. प्रकल्प अधिकारी, एकात्मिक आदिवासी विकास प्रकल्प, पेण/धुळे.
१३. जिल्हा कोषागार अधिकारी, धुळे/पेण.
१४. मुख्य कार्यकारी अधिकारी, जिल्हापरिषद, धुळे.
१५. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
१६. महालेखापाल (लेखा परिक्षा), महाराष्ट्र १/२, मुंबई / नागपूर.
१७. शिक्षणाधिकारी (प्राथमिक), जिल्हा परिषद, धुळे.
१८. शिक्षणाधिकारी (माध्यमिक), जिल्हा परिषद, धुळे.
१९. अध्यक्ष, आई आदिशक्ती सेवाभावी संस्था, भांडणे, ता. साक्री, जि. धुळे.